


سپهر فرد

مجله ادبی

— ذبیح نگرانی —

محمد نذیر غوری، سجوری سهروردی
شعرا لاهوری



حضرت شرف الدین بابا جو شاہ
قلندر قدس سرہ

حجتہ الاسلام حضرت سیاح غلام احمد ہزاری
بندہ سلسلہ پیر پیر سید ابوالفیض قلندر علی ہزاری

سہروردی

سلسلہ ہیکہ

زیرِ نگرانی

حضرت صوفی محمد زید غوری
چوہدری سہروردی ثم لابی

مجلس مشاورت

سید محمد متین شاہی ریاض الحسن نووی
سید عبدالرحمن بخاری سیف القرون
میاں اخلاق احمد عالم فکری
خواجہ مشتاق احمد

مجلس اداالت

مدیر اعلیٰ اعزازی: ڈاکٹر ظفر علی راجا
(ایڈووکیٹ ہائیکورٹ)

مدیر اعزازی: سید اویس علی سہروردی

مدیر انتظامی اعزازی: خواجہ سیف الدین ضیا

قانونی مشیر: بلاک قاسم سلیم (ایڈووکیٹ ہائیکورٹ)

آڈیٹر: ویزین ایم آر مجاہد

فہرست

گفتگو

۲

جہانے راہ دیگر گول کرد

۳

(مولفہ سید عبدالرحمن بخاری)

۱۳

جامعہ جوائے حق (منفوعات)

مکتبہ، سید اویس علی سہروردی

۲۲

مفتی سید غلام محمد شاہ بخاری سہروردی

مولفہ، محمد نسیم طاہر سہروردی

۲۴

سید اسحاق

مولفہ، میاں محمد اخلاق

۳۱

سہروردی کے بارے ایک اہم اعلان

۳۲

تعارف مضامین شاہ نمبر ۵

قیمت سالانہ: ۲۴ روپے

فی پرچہ: ۵ روپے

دائریہ: فون پریس ۳۵ رائل پارک لاہور پاکستان فون: ۲۲۲۷۸۴

گفتگو

۱۔ در کائنات مولا نے کل علی اللہ علیہ وسلم کا ارشاد ہے کہ جسم انسانی میں ایک روح نظر (دل) ہے کہ اگر یہ صحیح ہو تو تمام جسم تندرست و رستہ بیمار۔ اسی لیے ابتدا سے انتہائی کمال تک روحانیت کا محور دل ہی قرار پایا ہے کیونکہ دل کی زندگی روح میں تروپ پیدا کرتی ہے اور یہی تروپ صاحب جیوں کا تارِ دِراہ ہے۔

آہ! کہ آج امتِ مسلمہ میں زندہ دل و جاں تا پیدا ہو گئے ہیں ہم میں نہ جذبِ قلوب باقی ہے نہ قوتِ حرکت ہم اپنے اسلاف کے کارنامے دہرانے کے علاوہ کچھ نہیں کرتے۔ کاش کہ ہم ان کارناموں کا علی مظاہرہ نہیں ہم سوزِ نفس سے بے گانہ اپنے بجات دہندہ کے انتظار میں ہیں۔ عارفِ کامل حضرت عبدالوہاب شترانی رحمہ اللہ روایت کرتے ہیں کہ حضرت وہب بن منبہ رحمہ اللہ فرماتے تھے کہ لوگ ابھی عجیب ہیں کہ اس پرتو آئینہ بھاتے ہیں جس کا جسم مر گیا ہو اور اس پر نہیں روتے جس کا دل مردہ ہو گیا ہے حالانکہ دل کا مردہ ہونا جسم کے مردہ ہونے سے زیادہ سخت حادثہ ہے۔

سہروردی نے قلوب کی زندگی کو امتِ مسلمہ کی ربوں حالی کا علاج سمجھا ہے اور یہ واقعہ کے درپہ ہی حاصل ہوتی ہے، چنانچہ سہروردی کا چوتھا شمارہ ان تمام احباب کے خیرِ یے کے ساتھ حاضر ہے جنہوں نے یہیں قیمتی مشوروں سے نوازا اور جس کی روشنی میں اگلا شمارہ ترتیب دیا جا رہا ہے جو اپنی ضخامت، مقالہ جات اور پیچھے میں ایک بڑی تبدیلی کے ساتھ آپ کے سامنے پیش کیا جائے گا۔

اس شمارے میں ایک مستقل مضمون ”جادو جو یا ہے حق“ کے نام سے شامل کیا جا رہا ہے جو ملفوظات کا مجموعہ ہے۔ امید ہے کہ اس سے مردہ دلوں میں زندگی کی دلولہ انگیزیاں پیدا ہوں گی کیونکہ ۱۔

دل مردہ دل نہیں ہے اسے زندہ کر دیا رہ

۱۔ کہ یہی ہے امتوں کے مرضِ کہن کا چارہ

ظفر علی راجا

جہٹانے را دگرگوں کرد یک مردے خود آگاہے

شیخ عبدالقادر جیلانیؒ - حیات و خدمات

سید عبدالرحمن بخاری

رافضیت و باطنیت

شیخ کے عہد میں رافضیت اور باطنیت اپنے عروج پر تھی۔ شیعہ رجحانات روز بروز زور پکڑتے جا رہے تھے۔ مصر میں اسرائیلیوں کی باقاعدہ حکومت (فاطمی) قائم تھی۔ اسماعیلی عالم اسلام میں جا بجا پھیلے ہوئے تھے۔ ان کی مضبوط تنظیم، پراسرار فلسفہ اور اہلبیت کا مقدس نام لوگوں کی توجہ اپنی جانب کھینچ رہا تھا۔ ان کی نزاری شاخ تو دہشت پسندی کی حامل تھی۔ ہر روز ہیشمار مشائخ، علماء، امراء اور دیگر سرکردہ مسلمان ان کی سازشوں اور خبیث خون آشام کاشکار ہو رہے تھے۔ مشہور زمانہ سلجوقی وزیر نظام الملک طوسی اور اس کے بعد ۷۸۵ھ میں سلجوقی فرماں روا ملک شاہ بھی ان خدانا ترس قاتلین کے ہاتھوں جام شہادت نوش کر چکے تھے۔ ادھر یہ عالم تھا اور دوسری طرف علمائے اسلام کی کیا حالت تھی؟ غزالی اچیار العلوم میں اس کی نقشہ کشی کرتے ہوئے رقمطراز ہیں۔ ”علماء ہر وقت شیعہ، سنی، حنبلی اور اشعری مناظرات میں مصروف رہتے تھے۔ گالی گلوچ اور کشت و خون ایک نوبت پہنچا ایک معمولی بات تھی اور کچھ نہ ہو تو صدر نشینی پر جھگڑا کھڑا ہو جاتا تھا یہ معاشرے کا یہی وہ فکری خلفشار اور روحانی ادوار ہے۔ جس نے بالآخر عباسی خلافت کو قبر کے دھانے تک پہنچا دیا اور یہی وجہ ہے کہ مسٹر گین اور دیگر یورپی مورخوں نے اس زمانے کو دنیائے اسلام کا ایک ”تاریک دور“ شمار کیا ہے۔“

دگرگوں کرد لا دینی جہاں را

عیسائیت کا حملہ

امت مسلمہ کے اندر سے اٹھنے والے ان فتنوں کے علاوہ اس عہد میں اسلام کے قلب و جگر پر عیسائیت کا حملہ بھی دو محاذوں سے شروع ہو چکا تھا۔ ایک تو یہ کہ پوپ کے حکم پر یورپ کی

عیسائی افواج بیت المقدس پر حملہ آور ہو چکی تھیں۔ دوسری طرف علمی، فکری اور معاشرتی طور پر اسلامی دنیا میں عیسائیت کے افکار و معتقدات پھیل رہے تھے اور اسلام کے لئے یہ ایک زبردست خطرہ تھا۔

یہ تو تھے وہ فکری، علمی اور مذہبی فتنے، جن کا حضرت کے عہد میں عالم اسلام کو سامنا تھا۔ اب ہم یہ دیکھتے ہیں (انتہائی اختصار کے ساتھ) کہ شیخ نے ان فتنوں کا قلع قمع کس طرح کیا؟ اور کیونکر دین حنیف اور اسلامی نظریہ حیات کو تحفظ دیا۔

سرمایہ ملت کی ننگبانی

برق تیغش خسر من الحاد سلوخت شمع دیں، در محفل ما بر فردخت (اقبال)
جناب شیخ کے ذہن عالی نے ان تمام فتنوں کا انتہائی بالغ النظری کے ساتھ مطالعہ کر لیا تھا اور ان کے مقابلہ کے لئے تہایت جامع اور مطابق ضرورت منصوبے کے تحت کام شروع کیا تھا۔ ہم یہاں اس سلسلہ میں اجمالی ارشادات پر اکتفا کریں گے۔

عقلیت و اعتدال کا رد

آپ نے عقلیت و وضعیت سے بیزاری کا اظہار فرمایا اور اس کے تدارک کے لئے ”عشق الہی“ اور ”روحانیت اسلامیہ“ کے اصول پیش کئے۔ یوں آپ نے فلسفہ کی پیدا کی ہوئی ذہنی لامرکزیت کو قلبی کیفیات کے ذریعہ دور کرنے کی کوشش کی اور اس تحریک کا فطری علاج یہی ہے کیونکہ عقل کے مقابلے میں جب وجدان کے حقائق پیش کئے جاتے ہیں تو عقل محض کی حیثیت صرف چراغ راہ بنتی ہے اور انسان کو اپنے عروج کی منزل مقام وجدان پر نظر آنے لگتی ہے۔

جب اس انگارہ غما کی میں ہوتا ہے یقین پیدا

تو کر لیتا ہے یہ بال و پر روح الایں پیدا

امام غزالیؒ کو ایک مدت تک فلسفہ کا جواب فلسفہ سے دیتے رہے۔ چنانچہ قباۃ الفلاسفہ، اسی زمانے کی یادگار ہے مگر بالآخر ان کو بھی اسی راہ کی طرف مائل ہونا پڑا۔ جسے شیخ ابتداء سے ہی اختیار کئے ہوئے تھے۔ فقہ، تصوف، نبوت اور ولایت کو جو بحث شیخ کے ارشادات میں پائی جاتی ہے۔ وہ اسی شعبے سے تعلق رکھتی ہے۔ اس سلسلہ میں وعظ و ارشاد سے بڑھ کر عملی تربیت کے ذریعہ بھی شیخ

لوگوں کی اصلاح فرماتے چنانچہ ایک واقعہ سے اس کا بخوبی اندازہ لگایا جاسکتا ہے۔
 منصور بن مبارک کہتے ہیں کہ مجھے فلسفہ سے بڑا لگاؤ تھا۔ ایک دفعہ غوث کی خدمت میں
 حاضر ہوا۔ میری بغل میں فلسفہ کی کتاب تھی۔ آپ نے دور ہی سے دیکھ کر فرمایا۔ یہ کتاب ضائع کر کے
 آؤ۔ میں شش و پنج میں پڑ گیا۔ سوچا کھر جا کر رکھ دیتا ہوں مگر شیخ نے میرا ارادہ بھانپ لیا اور فرمایا
 یہ کتاب مجھے دو۔ میں نے کتاب دیتے وقت دیکھا کہ کتاب کے صفحات سفید ہو چکے تھے آپ
 نے کتاب لے کر درق اٹھے اور فرمایا۔ یہ فضائل قرآن کی کتاب ہے۔ اسے پڑھا کرو۔ جب میں
 نے وہ کتاب لی تو واقعی وہ فضائل قرآن کی کتاب بن چکی تھی۔
 اس ایک واقعہ سے بخوبی اندازہ ہو جاتا ہے کہ شیخ نے عقلیت و اعتراف کے فتنہ پر کس طرح
 قابو پایا۔

رافضیت کی شکست

شیعیت کی بنیاد انکار صحابہ پر رکھی گئی ہے اور نتیجتاً اس میں سنت نبویؐ کا بھی انکار کرنا
 پڑتا ہے۔ اس کے بڑھتے ہوئے رجحانات کو روکنے کے لئے آپ نے اصل بنیاد سنت کی اتباع
 اور ساتھ ہی صحابہ رسول رضوان اللہ علیہم کی مدح سے اپنے خطبات کو آراستہ کیا۔ غینۃ الطالبین
 کے اکثر مقامات پر ان بہتات کا ازالہ فرمایا ہے جو امیر معاویہؓ اور دیگر صحابہ کرام پر وارد کئے جاتے
 ہیں۔ آپ کی تعلیمات سے متاثر ہو کر بہت سے شیعہ تائب ہو جایا کرتے تھے چنانچہ ایک دفعہ شیعوں
 کا ایک گروہ مجلس ہی مشرف بہ اسلام ہو گیا۔

معتزلہ، قرامطہ، اسماعیلیہ اور روافض وغیرہ، فرق مقالہ کی تردید و اصلاح کے ساتھ ساتھ
 آپ مذہب حقہ اہل سنت و الجماعت کی نصرت و حمایت اور نشر و اشاعت بھی پورے زور قوت سے
 فرماتے ہیں۔ آپ نے درس و تدریس، افتاء اور وعظ و ارشاد نیز اصلاح و تربیت کے ذریعہ مذہب
 اہل سنت اور سلف کے مسلک کو تقویت بخشی۔ ابن السمعانی کے بقول ”متبعین سنت کی شان آپ
 کی وجہ سے بڑھ گئی اور ان کا پلڑا بھاری ہو گیا۔“ حافظ زین العابدینؑ تحریر فرماتے ہیں۔ ”غوث الاعظم“
 لوگوں کی ہدایت کے لئے تشریف لائے اور لوگ آپ کو ماننے لگے۔ اہل سنت کو آپ کی ذات
 تائید ملی اور اہل بدعت پسپا ہوئے۔

عیسائیت کا مقابلہ

عیسائیت کے مقدمات کو شکست دینے کے لئے آپ 'توجہ' کے مسئلے کی وضاحت فرماتے۔ اور اسلام کی سچائی ثابت کرتے۔ نیز اپنی عملی اور اخلاقی زندگی کے نمونہ سے ہر روز عیسائیوں اور یہودیوں کی بڑی تعداد کو حلقہ بگوش اسلام بناتے۔ غیر مسلموں میں فروغ اسلام کے سلسلے میں آپ کی کاوشوں کا تذکرہ آگے آئے گا۔

خلاصہ یہ کہ اسلامی معاشرے میں لادینی افکار کے فروغ کا تدارک اور ازالہ آپ نے روایت عقل اور وجدان میں توازن پیدا کر کے فرمایا۔ ہاں یہ آپ کا ایک بہت بڑا کارنامہ تھا۔ ۴۰
پایۂ اسلامیاں برتر ازو احترام شرح پیغمبر ازو

تصوف اور مذہبی زندگی میں بگاڑ

صفیہ کج، دل پریشاں، سجدہ بے ذوقی کہ جذب اندروں باقی نہیں ہے۔ (اقبال)
غوث اعظم کے عہد میں گو تصوف عروج پر تھا اور صوفیاء کے سالک میں وسعت پیدا ہو رہی تھی لیکن اس کے ساتھ آپ کے عہد میں ایک نزاع جو مدت سے جاری تھی، بہت شدید شکل اختیار کر چکی تھی۔ جس سے اسلامی معاشرہ کا ہر فرد متاثر ہو رہا تھا۔ نزاع یہ تھی کہ آیا انسان کو ایسا مسک لادینی اختیار کر لینا چاہیے کہ وہ دین کی طرف سے بے پرواہ ہو جائے اور محض رسمی و رواجی طور پر مسلمان کہلائے یا اسے ایسا دین عقل پرست اپنانا چاہیے جو اصل دین کے مسلمات و عقائد سے متصادم ہو۔ ادبی کتابوں میں لاتعداد شکایتیں نہ صرف اس مضمون کی ملتی ہیں جن سے سرخزفات دنیا کی کشش کے مقابلے میں اس کا اظہار کیا گیا ہے بلکہ ساتھ ہی فقہی مذاہب کے پول پر بھی حسرت و افسوس ظاہر کیا گیا ہے اور اسے "مردہ علم" جو مردہ لوگوں نے اوروں تک پہنچایا " کہا گیا ہے۔ (ابو یزید بسطامی) ادھر ظاہر پرست علماء نے تصوف کی ضرورت اور افادیت سے انکار کر دیا۔ شیخ کے استاد ابن عقیل اور کئی دیگر مقتدر حنبلیوں نے تصوف کے متعلق یہی روئیں اختیار کی۔ ذوالنون مصری اور علاج کے خلاف بغداد کے قاضیوں کی عدالتوں میں جو مقدمات دائر ہوئے ان سے ان کشمکشوں کا سراغ ملتا ہے۔ یہاں مثلاً شیخ کے معاصر عالم ابن حوزی کی "تبلیس ابلیس" جس میں انہوں نے تصوف کے متعلق مظاہر پر تنقید کی۔ یوں عملی شیخ کے عہد میں طریقت اور شریعت

کے مابین ایک جنگ اور تصادم کی کیفیت پیدا ہو گئی تھی۔ ادھر شیخ سے پہلی پشت کے لوگوں میں تصوف نے اپنے روحانی و مذہبی اثر کی وجہ سے ایک ہمہ گیر تحریک کی حیثیت اختیار کر لی تھی۔ ایسے میں تاریخی حالات نے ایک سوال سامنے لا کھڑا کر رکھا تھا۔ اوروں یہ تھا کہ زہد تصوف کے عناصر کو شریعت کے ساتھ ہم آہنگ کس طرح کیا جائے؟ اس کی وجہ یہ بھی تھی خود تصوف میں عجمی اثرات اور اعتقادی و عملی بدعات کی آمیزش، نیز فرقہ وارانہ عناصر (داتا صاحب نے اپنے دور میں صوفیاء کے باطل فرقوں اور صحیح فرقوں کا تجزیہ کیا ہے) نے تصوف کو بھی ایک جلیبنا بنا کر رکھ دیا تھا۔

اصلاح تصوف

یہ وہ حالات تھے جن میں شیخ نے عملی سرگرمیاں شروع کیں۔ جس طرح سرکار رسالت مآب صلی اللہ علیہ وسلم کی ذات پر تورات کی شریعت اور انجیل کی طریقت بکھا ہو گئی تھی۔ اسی طرح شیخ پر شریعت و طریقت کا اجتماع ہو گیا تھا۔ آپ شریعت کے بھی رہبر تھے اور طریقت کے بھی ہادی (تفصیل مقام و منصب کے بیان میں گزر چکی) چنانچہ آپ کے ہوتے ہوئے تصوف پر اصل شریعت کے اعتراضات میں کمی آتی گئی اور انہوں نے عملی صوفیاء کو اپنا پیشوا تسلیم کر لیا۔ ادھر صوفیاء نے بھی آپ کی تقلید میں عموماً ظاہر شریعت کا احترام پہلے سے زیادہ ملحوظ رکھنا شروع کر دیا۔ یوں اصل طریقت اور اصل شریعت کی وہ ٹکراؤ تصادم جو عہد عثمانی سے شروع ہو کر جنبہ بغدادی اور غزالی سے ہوتی ہوئی منصور حلاج پر فتویٰ کفر و تصلیب پر منتج ہوئی تھی، ختم ہو گئی۔ ادھر شیخ نے طریقت و تصوف کی زبردست اصلاح کی۔ آپ نے فنی اور اصطلاحی پیچیدگیوں سے ہٹ کر تصوف کو سادہ اور واضح اسلوب دیا۔ ان کی تالیفات اس اعتبار سے صوفیانہ ادب میں بڑا مقام رکھتی ہیں۔ آپ نے تصوف کی زبان کو بھی عام فہم بنا دیا اور تصوف کے ساتھ دالبگی کے راستے بھی عام آدمی کے لئے کھول دیئے۔ چالیس سال کی مسلسل تبلیغ و موعظت کے ذریعہ شیخ نے ثابت کر دیا کہ تصوف اور طریقت پر محض اہل غلو کی اجارہ داری درست نہیں شیخ تصوف میں پر اسرار رمزیت کے خلاف تھے جو کہ باطنیہ اور غیر متشرع منصوبین کو تقویت پہنچاتی تھی۔ آپ طریقت کو شریعت کے ساتھ ہم آہنگ اور کھلی شاہراہ کی طرح کشادہ دیکھنا چاہتے تھے شیخ نے بیعت اور خانقاہی تربیت کے طریقوں کو بھی مرکز و ثوبہ بنا دیا۔ بیعت کا طریق

اہل ارشاد میں پہلے سے مروج تھا لیکن شیخ نے اسے وسعت اور تازگی بھی دی اور نظم و ضبط بھی بخشا۔ شیخ کی زندگی ہی میں ان کا جاری کردہ طریقہ قادریہ لاکھوں نفوس کو قبضیہ سبک چڑھکا تھا۔ شیخ کا اصل مقصد بلکہ وظیفہ یہ تھا کہ روحانیت کی عام سطح کو بلند کر دیں بلکہ یہ کہ ملت اسلامیہ میں اس کی اصل متصوفانہ ذہنیت کو بحال کر دیں۔ شیخ کی ذات والا صفات جس قدر لوہ پاشی اور ضیاء باری کرتی تھیں۔ اس کا ان نصیح و تبلیغ مواعظ سے جو ہمارے پاس موجود ہیں۔ اب صرف ایک دھندلا سا تصور ہی قائم کیا جاسکتا ہے۔

سیاسی اختلال و اضمحلال

ظہر حقیقت میں جدھر دیکھو، تنزل ہی تنزل ہے۔

حالات و واقعات

حضرت کی پیدائش سے قبل دنیائے اسلام پر زوال و انحطاط کا عمومی دور شروع ہو چکا تھا۔ اگرچہ بظاہر اسلامی سلطنتوں کے اقتدار کا سلسلہ اندلس سے ہندوستان تک پھیلا ہوا تھا مگر اندرونی طور پر حالات نہایت خراب و ناگفتہ بہ تھے۔

اخلافت عباسیہ کی سیاسی مرکزیت کو چوتھی صدی ہجری ہی میں مفلوج ہو کر رہ گئی تھی۔ تاہم خالص تہذیبی اور ثقافتی نقطہ نظر سے دار الخلافہ بغداد کا رنگ و روپ قائم تھا۔ مغربی ایشیاء کی یہ وسیع سلطنت مختلف آزاد ریاستوں میں منقسم ہو کر ٹکڑے ٹکڑے ہو چکی تھی۔ بادشاہ گرتکی قانڈین جیش کے ہاتھوں میں عباسی خلفاء کٹھ پتلیوں کی طرح ناپچ رہے تھے۔ سلجوقی سلاطین اور عباسی خلفاء کی باہمی کشمکش شیخ کے زمانے میں پورے عروج پر تھی۔ یہ سلاطین عباسی حکومت پر اپنا اقتدار قائم کرنے کے لئے دل و جان سے کوشاں تھے۔ کبھی کبھی خلیفہ اور سلطان کے لشکروں میں باقاعدہ معرکہ آرائی بھی ہوتی اور مسلمان ایک دوسرے کا بے دریغ خون بہاتے۔ ادھر اندلس میں امیر عبدالرحمان اموی کی قائم کردہ حکومت کی مرکزی حیثیت ختم ہو چکی تھی۔ یہ لوہ پاشی کی عیسائی حکومتیں موحی کی تاک میں تھیں کہ مسلمانوں کو ختم کر کے اپنی حکومت قائم کریں۔

افغانستان اور ہندوستان کے شمال مغربی علاقے میں محمود غزنوی کے جانشینوں کا زوال شروع ہو چکا تھا اور ہندو راجے مہاراجے اپنی سابقہ شکستوں اور ذلتوں کا انتقام لینے کے لئے صلاح

مشورے کر رہے تھے۔

مشرق وسطیٰ میں ہر طرف ابتری چھائی تھی۔ بیت المقدس پر عیسائیوں کا قبضہ ہو جانے کے بعد صلیبی عراق و حجاز پر حملے کی تیاریوں میں مصروف تھے۔ گویا مسیحی دنیا کی متحدہ قوت مسلمانوں کو مرٹا دینے پر تلی ہوئی تھی۔

مصر میں سلطنت باطنیہ (فاطمی) جسے سیوطی نے تاریخ الخلفاء میں دولت جنینہ کے نام سے پکارا ہے۔ اتحاد اور بے دینی کے نظریات پھیلا رہی تھی۔

سیاسی فساد پر شیخ کا کنٹرول

یہ تمام حالات و واقعات شیخ کی نظروں میں تھے۔ انہوں نے مسلمانوں کے باہمی افتراق و انتشار اور خانہ جنگی کو اپنی آنکھوں سے دیکھا اور محسوس کیا کہ دنیا کی محبت کی خاطر ملک و سلطنت اور جاہ و مرتبہ کے حصول کے لئے سب کچھ کر گزرنے پر آمادہ ہیں اور ان کو صرف دربار کی شان و شوکت سے دل چسپی باقی رہ گئی ہے۔ شیخ کا مادی وجود خواہ ان حالات و واقعات سے علیحدہ اور دور رہا لیکن اپنے شعور و احساس کے ساتھ وہ اس آگ میں جل رہے تھے اور اسی سوز و درد نے ان کو اپنی پوری ہمت و طاقت اور خلوص کے ساتھ وعظ و ارشاد، دعوت و تربیت، اصلاح نفوس اور تزکیہ قلوب کی طرف متوجہ کیا۔ شیخ کے سلسلہ مواعظ کے پیچھے یہ احساس کارفرما نظر آتا ہے کہ ملت اسلامیہ زوال کی زد پر ہے۔ جس سے بچاؤ کے لئے دوسری کوئی طاقت عالم اسلام میں سرگرم عمل نہیں۔ خطیب کا یہ احساس اس جذبے میں تبدیل ہو جاتا ہے کہ عالم اسلام کے مرکز بغداد میں کھڑے ہو کر کم از کم ایک صدی درود بلند کی جائے۔ ایک اقتباس ملاحظہ ہو۔

”جناب رسول اللہ صلی اللہ علیہ وسلم کے دین کی دیواریں پلے در پلے گر رہی ہیں اور اس کی بنیاد کبھری جاتی ہے۔ اے باشندگان زمین آؤ، جو گر گیا ہے، اس کو مضبوط کر دیں، جو ڈھ گیا ہے اس کو درست کر دیں۔ یہ چیز ایک سے پوری نہیں ہوتی۔ سب ہی کو مل کر کام کرنا چاہیئے۔ اے سورج! اے چاند! اور اے دن تم سب آؤ۔“

شیخ صرف ہند و نصیحت اور ترغیب و تشویق ہی پر اکتفا نہیں فرماتے تھے جہاں ضرورت سمجھئے بڑی صاف گوئی اور جرأت کے ساتھ امر بالمعروف و نہی عن المنکر کا فریضہ انجام دیتے۔ حکام و سلطانین اور خلیفہ وقت پر بھی تنقید اور ان کے غلط و افعال و فیصلوں کی مذمت سے باز نہیں رہتے تھے جافظ

ابن کثیر اپنی تاریخ "اکمال" میں لکھتے ہیں -

"كان يامر بالمعروف وينهى عن المنكر لمخلفاء والوزراء والسلاطين
والقضاة والخدامة يصدقهم بمن يوصل على رؤس الاشهاد رؤس
المقابر في المحافل وينكر على من يولي الظلمة ، ولا تأخذه في الله
لومة لائم " ۱

ایک معاصر خلیفہ المقتضی للامر باللہ نے یحییٰ بن سعید کو جو کہ ابن المزمع الظالم کے نام سے معروف
تھا ، عہدہ قضا تغویض کیا۔ یہ شیخ نے اس اقدام کی سہ منبر مذمت کی۔ فرمایا - تم نے مسلمانوں پر ایک
ایسے شخص کو حاکم بنایا ہے اظلم الظالمین ہے۔ کل قیامت کے دن ارحم الراحمین کو کیا جواب دو گے
خلیفہ تک یہ بات پہنچی تو کانپ اٹھا اور قاضی مذکور کو فی الفور معزول کر دیا۔
اہل تاریخ خلیفۃ المتبجد کی طرف سے پیش کردہ تحفۃ اشرفیوں کی تھیلیوں کو پھوڑ کر 'خون بہانے
اور پھر نصیحت کرنے کا واقع بھی سیاسی حالات پر آپ کے کنٹرول کا پتہ دیتا ہے۔ اس قسم کے
بلے شمار واقعات اور شہادات ہیں لیکن خوف طوالت مانع ہے۔

روحانی تصرفات

اس سلسلہ میں آپ کے روحانی تصرفات کی ایک ہلکی سی جھلک "اصلاح حالات" کے
حوالے سے پیش ہے ۲ قیاس کن زر گلستان من بہار مرا۔
اندلس میں حضرت عثمان بن یامر اندلسی جو حضرت عبدالقادر کے خلیفہ تھے اور حضرت ابو الدین مغربی
کے ارشاد ذیل سے اور کشف و کرامات کے باعث 'سوجدین کی سلطنت معرض وجود میں آئی جس کی
وجہ سے اس نواح میں آئندہ کئی صد سالوں کے لئے اسلام کو استحکام نصیب ہو گیا۔
مصر کی حکومت باطنیہ بھی آپ ہی کے وقت میں زوال پذیر ہو کر بالآخر ، بالآخر ۵۶۷ھ میں
یعنی آپ کے وصال کے بعد پانچ سال کے اندر اندر صفحہ ہستی سے حرف غلط کی طرح مٹ گئی اور
اس کی جگہ نور الدین زنگی اور پھر صلاح الدین ایوبی بساط حکومت پر نمودار ہوئے جن کے اسلامی
کارنامے اظہر من الشمس ہیں۔

ان ہی ایام میں غزنویوں کی تباہ شدہ سلطنت کی جگہ غوری خاندان نے ہندوستان میں ایک نئی اور وسیع تر اسلامی حکومت کی داغ بیل ڈالی۔ جس میں غوث اعظمؒ کے قریبی عزیز و فیضیائے خواجہ غریب نواز اجمیریؒ کا بھی ہاتھ تھا۔

گویا حضرت اور آپ کے بلا واسطہ و بالواسطہ فیض یافتگان کی کوششوں سے نہ صرف دین اسلام میں نئی زندگی نمودار ہوئی بلکہ اس کی روحانی قوت و دفاع اس حد تک بیدار و استوار ہو گئی کہ جب ساتویں صدی کے آغاز میں تاتاریوں کی قیامت خیز ہلغار سے اسلامی سلطنتوں کی اینٹ سے اینٹ بچ رہی تھی تو ظاہری حالات کے تقاضوں اور عام توقعات کے برعکس اسلام کا چراغ گل ہونے کی بجائے نہ صرف روشن رہا بلکہ صرف ۲۵ برس کے اندر اندر یعنی ۶۸۰ھ تک خود ان غارت گروں کو اپنا حلقہ بگوش بنانے میں کامیاب ہو گیا۔ اس سلسلہ میں ہلاکو کے بیٹے تگودار کا قبول اسلام سلسلہ قادریہ کے ایک خراسانی بزرگ کی کوششوں کا نتیجہ تھا۔ ۷

خاک بغداد از دم او زندہ گشت صبح ما از مہر او تابندہ گشت
عیان یورش تاتار کے افسانے سے پاسبان مل گئے کچھ کو صہنم خانے کے

سماجی و اقتصادی زبوں حالی

عہد و ماحول

شیخ کے عہد میں معاشی اور عمرانی نظام متزلزل ہو چکا تھا۔ عمرانی اور معاشرتی ادارات میں تغیر و احتمال برپا ہو گیا تھا۔ معاشرہ میں نسلی تعصبات اور طبقاتی امتیازات نے عام سیاسی، سماجی اور معاشی زندگی میں افراق و انتشار کے مہیب سائے پھیلادیے تھے۔ عربوں کا قبائلی تعصب تو عہد اموی ہی میں عود کر آ رہا تھا۔ جوں جوں مسلمانوں کے اندر اسلامی روح کم ہوتی گئی، قومی منافرت پھیلی گئی۔ بغداد ایک بین الاقوامی شہر تھا۔ جہاں مختلف اقوام و مذاہب کے لوگ آباد تھے۔ مختلف تہذیبوں اور تمدنوں کے سنگم سے جو سماجی اور عمرانی نظام ابھرا۔ اس میں غمی مفاسد کا غلبہ تھا۔ ملک کے تمام بڑے بڑے شہروں کی طرح بغداد میں بھی دولت و امارت کے دوش بدوش عزت و افلاس کے افسوسناک مناظر بھی نظر آتے تھے۔ غلاموں کے علاوہ آزاد شہریوں کی ایک بڑی تعداد افلاس کی چکی میں پس رہی تھی۔ جنہیں دیکھ کر ابو القاسم نے کہا تھا: "بغداد ان لوگوں کے لئے نہیں لیکن یہ خواہ مخواہ یہاں

ٹھسے پڑے ہیں۔

طبقہ امرا عیش و عشرت میں مبتلا تھا۔ مشرق وسطے کے ایک اوسط درجہ کے رئیس ابن مرداس کی حرام سرا میں صرف گانے بجانے والی لونڈیوں کی تعداد ۵۰۰ (پانچ سو) کے قریب تھی اور بقول امام یافعی قرطبہ کے ایک امیر معتمد کے پاس ایسی ۸۰۰ (آٹھ سو) عورتیں تھیں۔ شیخ ابو نعیم بغدادی لکھتے ہیں۔ "امراء بدکاریوں کے سمندریں ڈوبے ہوئے تھے اور اپنی اخلاق سوز حرکتوں پر نادم نہ ہوتے تھے۔"

یہ تو تھا امراء کا طبقہ جو اپنے ایمان و اخلاق اور اعمال کے لحاظ سے پست لیکن دنیاوی اعتبار سے بلند اور ہر طرح سے اقبال مند تھا۔ اس کے برخلاف دوسرا طبقہ معاشی حیثیت سے پست، دنیاوی ترقیات سے محروم، بے بضاعت و تہہ دست لیکن اعمال و اخلاق کے لحاظ سے بلند اور ایمانی کیفیات و ترقیات سے بہرہ مند تھا۔

عمرانی نظام کی اصلاح

شیخ نے ان روبہ تنزل حالات کا بڑی مہمت و استقلال سے مقابلہ کیا۔ مسلمانوں کو ان کے عملی تنزل کے اسباب سے آگاہ کیا۔ خلاف شرح اور پر مجتہدانہ اور مجردانہ تنقید کی۔ شیخ قومی منافرت اور طبقاتی تقسیم کے خلاف تھے۔ آپ شکستہ دل طبقہ کی دل جوئی فرماتے۔ انہیں ان کی انسانی اہمیت کا احساس دلاتے، اور اس طبقہ پر اللہ کی جو عنایات ہیں، ان کا ذکر فرماتے ہوئے امتیاز و فرق کی حکمت بیان کرتے۔ اور ساتھ ہی ساتھ طبقہ امراء کی عیاشیوں اور بے راہروی پر تنقید کرتے اور ان کی اصلاح کی ہر ممکن کوشش، تربیت اور تبلیغ کے ذریعہ فرماتے۔

جادہ جویائے حق

ملفوظات: عارف کامل شیخ طریقت سہروردیہ

حضرت مولیٰ محمد نذیر غوری سیہروردی اعظم اللہ ذکرہ

مکتبہ: سید اویس علی سیہروردی

مجلس اول

۹۸۔ اکتوبر کا مہینہ تھا۔ فقیر آپ کی مجلس انوار میں توفار دیکھا۔ نہ بیٹھنے کی تیز نہ اٹھنے کا ادب، گفتگو بے ربط اور بے ڈھنگی۔ نہ سوال کرنے کا طریقہ نہ جواب سننے کا سلیقہ۔ ظلمتوں سے نکل کر نور کے میدان میں اُترا تو شتر بے تھار کی طرح جیدھول چاہا چل پڑا۔ جو منہ میں آیا کہہ دیا۔ کچھ بجتی و طیرہ تھا۔ خیالات کی بے ربطگی زبان کو بے لگام کیے رکھتی تھی، مگر آقرین ہوا آپ کی شان بے نیازی پر کہ آج تک نہ مانتے پریشان اور نہ سوال کے جواب دینے میں تھکن بلکہ فقر اور صبر کی چادر اڈھے سادگی میں تو نگری لیے چھ صیے کئی کاہلوں، جاہلوں اور مست روں کی دادرسی کرتے، ہنسی خوشی دوستوں، خدمت گزاروں کی ہمت بندھاتے۔ قلب واذہان کا ترکیب فرماتے مستند ولایت پر جلوہ افروز ہیں۔ اللہ تعالیٰ اپنے حبیب پاک شہنشاہ شش جہات علیہ الصلوٰۃ والسلام کے صدقے آپ پر ہزاروں کروڑوں رحمتیں نازل فرمائے۔ اور جناب کے نفسِ گرم کی طفیل ہمارے قلب و نظر کو بھی سعیتیں عنایت فرمائے۔ آپ کی حضورِ میں ہمہ تن گوش رہنے کی توفیق عطا فرمائے اور جو مواظبت حسنہ آپ کی زیارتِ اطہر سے ارشاد ہوں اسے قلم بند کرنے کے ساتھ ساتھ عمل کی طاقت استقامت بھی عنایت فرمائے۔ آمین!

اظہارِ تشکر کے چند مجھے لکھنے کے بعد یہ فقیر حقیر سگ در آستانِ کوچہ جاؤں۔

جب آپ کی مجالس میں حاضر ہوتا تو اکثر شیخ الاسلام حضرت قبلہ و کعبہ امام السالکین روضۃ
 بہتوسلین حضرت سید ابوالفین قلندر علی سہروردیؒ جو قبلہ حضرت کے شیخ محترم و مکرم
 ہیں، کے احوال و آثار سننا تو دل کو زحمت و طمانیت محسوس ہوتی، اسی ضمن میں جب
 کلام کا رخ شیخ الاسلام رحمۃ اللہ علیہ کے پیشوا ظل فضل و عطا، منبع جود و سخا، سیف
 سنت محمدیہ قطب عالم حضرت میاں غلام محمد سہروردیؒ (حیات گڑھ گجرات) کی طرف
 ہوتا تو قطب و نظر کے عجایب انھیں محسوس ہوتے۔ سینے کی انشراح کی کیفیت آپ کے
 قرب کی متلاشی ہوتی مگر اظہارِ تمنا یا اس ادب کبھی زباں پر نہ لایا حتیٰ کہ۔۔۔
 (آپ پر اللہ کی رحمتیں سایہ فگن رہیں) اک روز آپ نے ارشاد فرمایا کہ آئندہ جمعہ
 المبارک گجرات تشریف چلا جائے گا۔ اللہ ہے کو کیا چاہیے، ودا کھیاں کے مصداق
 قد ایتیار ہو گیا۔ جمعہ المبارک کو گجرات پہنچے تو سب سے پہلے شہر کے وسط میں آستان
 عالیہ حضرت سید کبیر الدین شاہ دولہ دریائی قدس سرہ پر قدم بوس ہوئے، اور
 روضۃ انور سے متصل جامع مسجد میں نماز ظہر ادا کی۔

بعد ازاں شہر کے جنوب کی طرف ایک سڑک بھمبر آزاد کشمیر کو جاتی ہے اس پر
 کچھری سے ۵ میل دور ایک گاؤں ملوکھو کھر نامی آباد ہے (جو آج کل اچھے خاصے
 بڑے قصبے میں تبدیل ہو چکا ہے) کی طرف روانہ ہوئے۔ وہاں پہنچ کر شہنشاہ
 مہرودقا حضرت شرف الدین المعروف بابا جٹ گو شاہ قلندرؒ کے دربارِ اقدس پر
 حاضری دی۔ آپ کا مزار بھمبر روڈ پر ملوکھو کھر نامی گاؤں میں بر لب سڑک واقع ہے۔
 آپ بڑے جلیل القدر سہروردی بزرگ گزرے ہیں۔ آپ کے متعلق حضرت قلندر علی
 پانی پتیؒ فرماتے ہیں جو تذکرہ غوثیہ میں یوں درج ہے کہ مقام قلندر پر دو شخصیات کامل بنے
 رکھے ہیں ایک بوعلی قلندر جو ہرگز سے ہیں اور دوسرے جٹگو شاہ قلندر جو ہرگز نہ میں موجود ہیں
 وہاں سے واپسی گجرات آئے اور جلال پور جٹاں روڈ پر واقع ایک گاؤں جیار گڑھ
 پہنچے جہاں شیخ الاسلام کے شیخ محکم و معظّم اور میرے حضرت قبلہ دام برکاتہم
 کے دادا مرشد آقا ب سنی محمدیہ مہتاب طریقت سہروردیہ قطب عالم حضرت
 میاں غلام محمد سہروردی مدفون ہیں۔ آپ کے مزار پر قدم بوس ہونے کا شرف
 حاصل ہوا۔ حضرت قبلہ نے دعا و مراقبہ کے بعد پندرہ گواہ محمد لطیف سہروردی کو

ارشاد فرمایا کہ وہ کتاب ترکالیں جو شائع کرنی ہے چنانچہ لطیف صاحب نے ایک چھوٹی سی کاپی لکائی اور پڑھنا شروع کیا۔ اور حضرت قبلہؒ تفتیح و ترویج کروانی شروع کی۔ اس طرح دس پندرہ منٹوں میں مسودے پر نظر ثانی مکمل کی۔ آخر میں جیب فقیر سے رائے طلب کی گئی تو میں نے عرض کیا کہ اس طرح کتاب کو کتابت کرنے میں دقت محسوس ہوگی کیونکہ یہاں صرف یہ درج ہے کہ اس کے بعد فلاں کتاب سے اتنے صفحات کتابت کیے جائیں۔ دوسرا اس میں کوئی نئے واقعات تو درج ہی نہیں، یہ تمام تو پہلے سے ہی عوام پڑھ چکے ہیں۔ اگر آپ اجازت دیں تو یہ غلام اس کام کو بہ احسن طریقے سے انجام دینے کی کوشش کرے گا۔

آپ نے بخوشی اجازت مرحمت فرمائی۔ واپس لاہور آکر میں آپ کی مجلس میں بیٹھ جاتا اور اس کتاب جس کا نام ”مشائخ سیہر درویش“ بخوبیہ ہوا، کے حوالے سے آپ سے واقعات سن کر نقل کرتا۔ ایک دن آپ کی رہائش گاہ واقع نیو شاد باغ (اللہ اس بستی کو ہمیشہ شاد آباد اور آباد رکھے، آمین) حاضر ہوا تو آپ نے ارشاد فرمایا کہ میں اس طرح بیعت ہوا کہ ادائ عمری سے ہی میں ذاتی طور پر ہندوؤں کے خلاف تھا۔ محلے میں ڈکٹیری باناس سے جو ہندو گزرتا اس کی چیزیں چھین لینا میرا اور میرے دوستوں کا عام وطیرہ تھا۔ ذرا ہوش سنبھالا تو ہمارا تعلق ”بھارت توجوان سبھا“ سے ہو گیا۔ یہ کانگریس کی ایک ذیلی جماعت تھی۔ اس کا کام ہم وغیرہ مارنے یا تحریب کاری کرنا تھا۔ میرے ناچختہ ذہن میں یہ ضرور تھا کہ یہ ہندو ہیں اور ہم مسلمان ہیں مگر ہندو مسلمان میں کیا فرق ہے اس کی تفصیل کا پتہ نہیں تھا۔

ایک دفعہ صوبہ سرحد سے ایک ہری کشن آیا جس نے گورنر پر ایک دعوت میں فائرنگ کی تھی اور گرفتار ہوا تھا، یہ بھگت سنگھ دت وغیرہ کے ساتھ رہتا تھا۔۔۔ انظم کلا تھا مارکیٹ جہاں کراچی بلاک میں میری دکان ہے، اس کے ساتھ ایک مندر اب بھی موجود ہے وہاں وہ شراب وغیرہ پیتے اور پٹلا شور کرتے۔

خیران کے ساتھ ہمارا میل جول رہتا تھا مگر ایک کمرید دل میں یہ رہتی کہ مسلمانوں کی بھی اس طرح کی جماعت ہو جو مسلمانوں کے مفاد میں کام کرے۔ مجھے کسی سے پتہ چلا کہ دہلی کے ایسے ہیں جن کے پاس ہر وقت سپتول وغیرہ رہتا ہے وہ بھی میرے ہی ذہن کے

ہیں چنانچہ میں نے ان سے رابطہ پیدا کیا اور ان دونوں کو ہم بنانے کا سامان اپنے گھر کے نیچے والی بیٹھک میں لا کر دکھایا۔ یہ گھر حویلی میاں خاں کشمیری بازار میں تھا۔ انہوں نے جب یہ دیکھا تو مجھے بھی اپنا ہم راز بنالیا۔ چنانچہ آہستہ آہستہ ہمارا تین لڑکوں کا گروپ بن گیا۔ جس میں میرے محلے کا رہنے والا ایک غازی امیر احمد تھا اور دوسرا محمد عبداللہ گڑھی شاہو کا رہنے والا تھا جو ریلوے میں ملازم تھا۔ انہی دنوں سیاست اخبار کے مالک سید حبیب صاحب کی صدارت میں گڑھی شاہو ایک جلسہ ہوا۔ وہ ہم نے سنا جس سے ہمارے جذبات بہت بھڑکے۔ کیونکہ یہ جلسہ اس گستاخ رسالت صلی اللہ علیہ وسلم کے خلاف منعقد ہوا تھا جس کا نام بھولانا تھا سین تھا اور وہ کلکتہ کا رہنے والا کتا بوں کا تاجر تھا اس نے ایک کتاب ”پیرا حسین کہانیاں“ لکھیں جس کے سرورق پر سرکارِ دو عالم صلی اللہ علیہ وسلم کی شبیہ مبارک بھی دی گئی۔

چنانچہ گڑھی شاہو والا جلسہ سن کر ہم قبرستان میاں فی صاحب چلے گئے اور وہاں بیٹھ کر قسمیں کھائیں کہ اس گستاخ رسالت کو قتل کر دینا چاہیے اور جو پکڑا جائے وہ دوسروں کا پتہ نہیں بتائے گا۔ ساتھ ہی ہم نے جیل کی صعوبتیں برداشت کرنے کے لیے اپنے آپ کو تیار کرنا شروع کیا کبھی بھوکے رہتے، کبھی موٹے اور گھردرے کمبل میں ننگے جسم سوتے تاکہ جسم کی قوت برداشت زیادہ ہو۔

امیر احمد کو ہم نے بھیجا کہ پتہ کر کے آؤ وہ آدمی کہاں ہے، کیے رہتا سہتا ہے وغیرہ۔ چنانچہ وہ چلا گیا۔ تقریباً دو ماہ بعد بڑے بڑے حال میں واپس آیا۔ طاہر بھی بڑھی ہوئی پاؤں سو جھے ہوئے کیونکہ پیسے تو تھکے تھیں اور ہم نے یہ بھی وعدہ کیا تھا کہ کسی سے مانگنے بھی نہیں۔ اس نے اُس نے اُس نے بتایا کہ اس کی بہت بڑی دکان ہے جو کالج سٹریٹ پر واقع ہے، ہر وقت سات یا آٹھ آدمی موجود ہوتے ہیں اور دکان کے دونوں طرف دروازے ہیں۔ عیدِ قربان پر ہم میاں فی صاحب گئے، دوبارہ قسمیں کھائیں اور پیر و گرام بنایا کہ امیر احمد اور عبداللہ پہلے جائیں اور حالات کا جائزہ لیں۔ ان کا پیر و گرام تو یہ تھا کہ پہلے دہلی جائیں گے اور پھر کلکتہ، مگر وہ سیدھے ہی کلکتہ چلے گئے۔ ان کے جانے کے تین یا چار روز بعد اخبار میں آگیا کہ بھولانا تھا سین قتل کر دیا گیا ہے اور دو پنجابی قاتل پکڑے گئے ہیں۔ میں نے یہ خبر اخبار میں پڑھی اور رات عبداللہ کے گھر (گڑھی شاہو) چلا گیا کہ

پتہ کروں کہ اصل صورت حال کیا ہے کیونکہ اخبارات میں نام غلط چھپے تھے۔ جاتی دفعہ میں اپنے ایک ہم راہ اور پیر بھائی ملک مراتب علی کو کہہ گیا کہ اگر رات دس بجے تک میں نہ پہنچا تو میرے گھر کہہ دینا کہ وہ پکڑا گیا ہے، کیونکہ لازمی بات ہے پولیس اس کے گھر فرد پہنچی ہوگی۔

خیرات میں اس کے گھر پہنچا۔ پہلے تو اردگرد کا جائزہ لیا مگر وہاں تو ہٹو کا عالم تھا۔ میں نے جرأت کر کے اس کے گھر کا دروازہ کھٹکھٹایا۔ اندر سے اس کی والدہ محترمہ نے دروازہ کھولا۔ میں نے ان کی خیریت دریافت کی اور عبداللہ کا پتہ پوچھا۔ انہوں نے کہا کہ وہ سیر کرنے کے لیے ریلوے کا پاس لے کر گیا ہوا ہے، پتہ نہیں کب آئے اور ہاں اس کے ہاں پرسوں بیٹا بھی پیدا ہوا ہے۔

کچھ دیر میں وہاں رُکا اور گھر چلا آیا۔ دو تین روز کے بعد پولیس بھی ہمارے محلے میں آئی اور امیر احمد وغیرہ کا پوچھتی رہی۔ کسی نے نہ بتایا کیونکہ بڑے بوڑھوں کو ہم سے بہت محبت تھی۔ اس لیے ہم پاس بھی کھڑے ہوتے تو وہ ہمارا پتہ نہ بتاتے۔ پولیس اچھی طرح پوچھ گچھ کر کے چلی گئی۔

تقریباً چار پانچ دنوں بعد کلکتے سے ان کا خط آ گیا جس میں تفصیلاً لکھا تھا کہ ہم نے تین آدمی قتل کر دیئے ہیں۔ اس میں تحریر تھا کہ امیر احمد نے دو قتل کیے ہیں اور عبداللہ نے ایک قتل کیا ہے۔ قتل کر کے دونوں مخالف سمت میں بھاگ گئے۔ عبداللہ راج دریا تے ہنگی پہ چلا گیا اور خون کے چھینٹے وغیرہ دھو کر ذکر یا سٹریٹ حاجی مولوی کے سرائے کی طرف آیا جہاں وہ مٹھڑے ہوئے تھے۔ دوسری طرف امیر احمد کو ایک پنجابی بد مذہب نے دیکھا تو کہا مٹھڑا جا۔ اس نے کہا کہ کوئی تمہیں کچھ نہیں کہے گا۔ جو آدمی پیچھے دوڑے آ رہے تھے انہیں اس نے گالیاں وغیرہ دیں تو وہ بھی پیچھے ہو کر کھڑے ہو گئے۔ ... (اس موقع پر آپ نے فرمایا کہ اویس میاں ان دنوں میں نے دیکھا کہ پنجابی کلکتہ میں راج کرتے تھے ان کا وہاں بڑا دیدہ تھا۔ ایک پنجابی کئی کئی آدمیوں پر بھاری ہوتا تھا) خیر اس پنجابی بد معاش نے سمجھا کہ یہ بھی کوئی اچکا وغیرہ ہے۔ اس نے کہا کہ یہ چھپری مجھ دے دو اور بات بتا ڈکیا ہے۔ ... امیر احمد نے کہا کہ میں کوئی اچکا وغیرہ نہیں، میں دو آدمی قتل کر کے آیا ہوں۔ ... ابھی یہ گفتگو ہو رہی تھی کہ پولیس بھی وہاں

آگئی اور انہیں پکڑ کر ذکر یا سٹریٹ سرائے میں لے گئی جہاں وہ ٹھہرے ہوئے تھے، وہاں
 عبداللہؒ بھی آگیا۔ اب عبداللہؒ کہے کہ میں نے آدمی قتل کیے ہیں اور امیر احمدؒ کہے کہ میں
 نے آدمی قتل کیے ہیں۔ چونکہ ذکر یا سٹریٹ تمام مسلمانوں کا باتا رہا ہے اس لیے وہاں بہت
 سے مسلمان بھی اکٹھے ہو گئے اور ان کی حمایت کرنے لگے (یہ حمایت پھر ان کے تختہ دار
 پر پہنچنے تک جاری رہی اور دونوں کو ہر طرح کی آسائش و ہاں کے مسلمانوں نے پہنچائی۔
 کھانا پینا، روپیہ پیسہ ہر طرح سے انہیں خوش رکھنے کی کوشش کی، حتیٰ کہ میں وہیں
 موجود تھا جب غازی علم الدین شہیدؒ کے والد وہاں آئے اور کہا کہ میں نے بیٹے کی
 قبر بنوائی ہے۔ انہوں نے وہاں کے ایک عطر فروش کے پام چھٹی لکھ دی۔ اس نے
 کچھ نہیں پوچھا اور جتنی رقم رقعہ پر لکھی تھی وہ دے دی) مگر پولیس نے جب دیکھا کہ
 تکرار بڑھ گئی ہے دونوں اس پر یقین ہیں کہ قتل ہم نے کیے ہیں تو دونوں کو تھکانے لے گئی
 وہاں کے لوگوں کو، جو مسلمان تھے، جب صحیح صورت حال کا پتہ چلا تو ان کے متعلق ان
 کے دلوں میں اور بھی محبت بڑھ گئی۔ وہ فوراً میاں عبدالجید عطر فروش جو وہاں کا حد
 اور بہت امیر آدمی تھا، کے پاس پہنچے اور پورا ماجرا سنایا۔ وہ اپنی گاڑی میں بیٹھ کر
 تھکانے پہنچا اور تھکانے دار کو کہا کہ یہ اپنے آدمی ہیں انہیں چھوڑ دو۔ مگر عبداللہؒ اور
 امیر احمدؒ دونوں نے کہا کہ ہم باہر نہیں آئیں گے۔ ہم نے قتل ہی اس لیے کیے ہیں کہ بھائی
 جڑھ جائیں۔ اس موقع پر آپ ابدیدہ ہو کر فرمانے لگے مے

مقام منیق کوئی راہ میں جچا ہی نہیں

جر کوڑے یا رے سے نکلے تو سوتے دار چلے

چنانچہ دونوں کو جیل بھیج دیا گیا۔ انہوں نے مجھے خط لکھا کہ یہاں کے مسلمان
 بہت تنگ کرتے ہیں اور کہتے ہیں کہ معافی مانگ لو۔ تمہارا کیا خیال ہے۔ جوابی خط
 میں میں نے انہیں لکھا کہ چونکہ ہمارا مقصد ہی یہ تھا اس لیے معافی کا سوال ہی نہیں
 پیدا ہوتا۔ چونکہ انہوں نے ساتھ یہ بھی لکھا تھا کہ اس کے متعلق فتویٰ لو۔ چنانچہ میں
 حضرت مولانا غلام مرشدؒ کے پاس چلا گیا (جو بھائی دروازہ اونچی مسجد میں خلیفہ
 تھے) انہوں نے فرمایا کہ وہ معافی مانگ سکتے ہیں۔ جیسے کوئی ہندو کہہ سکتا ہے خیرات
 مانگے تو تم دیتے ہو۔ اگر ان کی جان بچ سکتی ہے تو وہ معافی مانگ سکتے ہیں۔ میں نے

تمام باتیں خط میں لکھ دیں۔ انہوں نے جواب لکھا کہ تم یہاں آؤ۔ چنانچہ میں کلکتہ چلا گیا۔
 امدان کے ساتھ جیل میں ہی تقریباً ایک ماہ رہا۔ اور ایک ماہ بیس دن ان کی شہادت
 سے پہلے واپس آ گیا۔ انہوں نے شہادت سے چار دن پیشتر جو خط مجھے لکھا، دکان کے
 پچھلے کمرے میں بیٹھا میں اسے پڑھ رہا تھا اور رو رہا تھا کہ میں رہ گیا ہوں اور میرے
 دوست اپنے مقصد کو پا گئے ہیں۔ میں جہاں کام کرتا تھا وہ میرے استاد قبلہ حضرت مرزا
 غلام محی الدینؒ کی دکان تھی وہاں میں ان دنوں جلد سازی کا کام کرتا تھا (مرزا بیوں
 کے خلاف ہم پفلٹ چھاپ کر تقسیم کرتے تو محترمی استاد مکرم کمال شفقت سے ہمیں
 کاغذ خرید دیتے) پچھلے کمرے میں جہاں میں بیٹھا رو رہا تھا وہاں میرے استاد محترم
 تشریف لائے۔ جب انہوں نے میری یہ کیفیت دیکھی تو فرمایا۔ بتاؤ کیا بات ہے، تم
 رو کیوں رہے ہو۔ میں نے تمام ماجرا کہہ سنایا کہ اس خط کے چار دن بعد میرے دوستوں
 کو پھانسی لگ چکی ہوگی۔ میں رو اس لیے رہا ہوں کہ میں اکیلا یہاں رہ گیا۔

اللہ تعالیٰ ان کی قبر مبارک نور سے بھرے، فرمانے لگے۔ تمہارا مقصد کیا ہے جس
 کی وجہ سے تم یہ تمام کام کرتے ہو۔ میں نے کہا کہ مقصد صرف اور صرف یہ ہے کہ نبی کریم
 صلی اللہ علیہ وسلم خود اپنی زبان اطہر سے ارشاد فرمائی کہ تمہاری جان کی ضرورت ہے۔
 آپ نے فرمایا، اگر یہ زندگی میں ہی اور ابھی پورا ہو جائے تو بھیر۔ میں نے کہا کہ نبی
 اپنے مقصد حیات کو پا جاوے گا۔ اسی وقت وہ مجھے قلعہ گوجرانو شہر شیخ الاسلام حضرت
 قبلہ سید قلندر علی سہروردی قدس سرہ کی خدمت میں لے آئے اور بیعتِ توبہ کروا
 دی۔ وہاں سے فارغ ہو کر جب ہم سید سٹھا دکان پر واپس آئے تو میرے استاد مکرمؒ
 اپنے چھوٹے بھائی کو فرماتے لگے کہ بھئی تیری سے مٹھائی کھاؤ یہ حضرت قبلہ (شیخ الاسلام
 سید ابوالعین قلندر علی سہروردیؒ) کی بیعت کر آیا ہے۔ جب آپ کے بھائی (غلام مصطفیٰ)
 نے مجھے پوچھا، کیوں بھئی تیری بیعت کر آئے ہو۔ تو میں نے کہا کہ نہیں۔ وہ بڑا چوتکا
 اور مرزا غلام محی الدینؒ میرے استاد محترم کو کہنے لگا کہ یہ تو کہتا ہے کہ بیعت نہیں
 کی۔ جب مجھے انہوں نے پوچھا تو میں نے انہیں بھی یہی جواب دیا کہ بیعت نہیں کی۔
 وہ بڑے سٹٹائے اور مجھے ٹانگے پر بیٹھا کر اسی وقت دوبارہ حضرت شیخ الاسلام کی
 خدمت میں حاضر کیا اور عرض کی کہ حضرت صاحب یہ تو کہتا ہے کہ میں بیعت نہیں ہوا۔

اللہ تعالیٰ آپ کی قبر شریف نور سے متور فرمائے۔ آپ نے مجھے پوچھا کیوں بیٹا کیا تم میری بیعت نہیں ہوئے۔ میں نے عرض کی، نہیں۔ آپ نے سوال فرمایا بیعت نہ ہونے کی کیا وجہ ہے؟ عند اللہ میں آپ کو سچ کہتا ہوں کہ مجھے یہ نہیں علم تھا کہ میں کیا کہہ رہا ہوں۔ میں نے عرض کی کہ ”مجھے کوئی سرکار کا حکم ہوا ہے۔“

آپ مجھے بھر کے لیے خاموش ہوئے اور پھر فرماتے لگے، بیٹا کل صبح بعد از نماز فجر آنا۔ میں اپنے استاد محترم کے ساتھ واپس چلا آیا۔ اگلے دن صبح صادق میں آپ کی رہائش گاہ واقع (محلہ آویاں) قلعہ گوجر سنگھ، جولاہور کی قدیم بستی ہے، حاضر خدمت ہوا۔ آپ نے پوچھا:

”کیوں بیٹا بیعت ہوئے ہو؟“

میں نے عرض کیا، نہیں۔ آپ نے فرمایا، اچھا کل پھر صبح اسی وقت آ جانا۔ میں اگلے روز پھر اسی وقت حاضر خدمت ہوا۔ آپ بالاحاقانے سے نیچے تشریف لائے اور پھر مجھ سے پوچھا:

”کیوں بیٹا میری بیعت اختیار کی ہے؟“

میں نے عرض کیا، نہیں۔۔۔ آپ پھر چاندیوں کے لیے خاموش ہوئے اور فرمایا، کل پھر اسی وقت آنا۔

تیسرے دن جب میں حاضر ہوا تو آپ نے مجھے گزشتہ دنوں کی طرح پھر وہی پوچھا کہ میری بیعت کی ہے۔ میں نے عرض کی، کہ جی حضور! آپ نے پوچھا بھئی پہلے کیوں نہیں مان لیا۔ میں نے عرض کیا کہ سرکارِ دو عالم صلی اللہ علیہ وسلم کا حکم ہو گیا ہے اس لیے آج میں نے اقرار کر لیا ہے۔

آپ نے فرمایا، اچھا اب جاؤ۔

اس موقع پر آپ نے صمناء ارشاد فرمایا کہ شیخ الاسلام حضرت قبلہ سید ابوالعین قلندر علی سہروردیؒ فرمایا کرتے تھے کہ کسی سے کہہ کہ کوئی کام کر دیا تو کیا کر دیا۔ بہتر تو یہ ہے کہ اس کا دل خود کہے کہ یہ نیکی کا کام ہے اسے کرنا چاہیے۔ آپ کے محاسن میں سے یہ بات بھی ہے کہ آپ نے کبھی کسی سے جبراً کوئی کام نہیں لیا۔ خود میری مثال لے لیں۔ میں چودہ یا پندرہ سال کی عمر میں آپ کے حلقہ ارادت میں

داخل ہوا مگر تمام عمر آپ نے مجھے کبھی نماز کے متعلق سختی سے حکم نہیں فرمایا۔ بلکہ بڑے اچھے پیرائے میں سمجھا دیا کہ صبح سب مسلمان نماز پڑھتے ہیں، میں بھی پڑھتا ہوں اس لیے تم بھی نماز پڑھ لیا کرو۔ نماز ہتھ کی برکات گنواتے کے بعد مجھے فرمانے لگے کہ دیکھو ایک برتن تم رکھ لو ایک میں رکھ لیتا ہوں۔ جس کی ہتھیر قضا ہو وہ اس میں ایک دوئی (آٹہ) ڈال دے۔ ہر مہینے بعد دیکھیں گے کس کی کتنی نمازیں قضا ہوئیں۔

اسی طرح شروع میں میں روزے نہیں رکھتا تھا تو آپ کا ایک روز فرمانے لگے دیکھو مسوڑھوں کی خرابی کی وجہ سے میرا منہ سوجھا ہوا ہے اور میں روٹی نہیں کھا سکتا سحری کو ایک بند اور دودھ کھا کہ روزہ رکھ لیتا ہوں میں مر تو نہیں گیا۔ اس دن کے بعد سے اللہ تعالیٰ کا کرم ہے کہ روزہ نہیں چھوٹا۔

میں آپ کی خدمت میں سال ہا سال رہا ہوں۔ مگر کبھی کسی دن اگر حاضر خدمت نہیں ہو سکا تو اگلے روز آپ نے خاص کر پوچھنا کہ کیا بات ہے خیریت تھی! ایک دن بارش اور کچھ کی وجہ سے میں حاضر خدمت نہ ہو سکا تو اگلے روز آپ نے ارشاد فرمایا کہ درویشی سے کچھ اچھا ہوا کہ تم کچھ سے ڈر کر گھری بیٹھے رہے اور ہمیں ملنے نہیں آتے۔

انتقالِ پرملالہ

سہروردیہ فاؤنڈیشن کے روح رواں برادرِ مہر سید ابی علی سہروردی (سابقہ بین الاقوامی باسکٹ بال کھلاڑی) اور سید اشفاق حسین (گراتاک انچارج روزنامہ ٹوائس وقت) کے والدِ گرامی سید عظیم علی شاہ صاحب جو سلسلہ چشتی صابری کے روحانی پیشوا بھی تھے، کے انتقال پر اراکین فاؤنڈیشن مہایت دکھ کا اظہار کرتے ہوئے دعا گو ہیں کہ اللہ تعالیٰ مرحوم کے درجات بلند فرمائے اور لواحقین کو صبر جمیل عطا فرمائے۔ (آمین)

مفتی سید غلام محمد شاہ بخاری سہروردی جالندھری

ترمیم: محمد نعیم طاہر سہروردی، سبھار پور

حضرت سید غلام محمد شاہ بخاری سہروردی ۱۸۵۸ء میں پیدا ہوئے۔ آپ کا شجرہ نسب اس طرح ہے۔ حضرت مفتی غلام محمد شاہ بن محمد نجیب الدین بن محمد اعتبار حسین بن سید عبدالاحد بن محمد ثانی بن عبداللہ بن محمد عبداللہ بن سید سلیم اللہ بن محمد شاہ عالم بن برہان الدین قطب عالم بن سید ناصر الدین بن حضرت سید جلال الدین مخدوم جہانیاں جہاں گشت بخاری اوجی سہروردی۔

علوم ظاہری کی تحصیل آپ نے دارالعلوم سہارنپور اور دیگر اساتذہ کرام سے کی۔ آپ کا خداداد حافظہ دیکھ کر استاد صاحبان کہا کرتے تھے، یہ کوئی فرشتہ ہے یا گننام عالم کیونکہ بالائے مشرق زیہوشمندی نے تاخت ستارہ بلندی تحصیل علم کے بعد آپ نے ہندوستان کی سیاحت کی، اسی دوران حج بیت اللہ و زیارت روضہ اقدس صلی اللہ علیہ وسلم سے شرفیاب ہوئے۔ برصغیر کے اکثر مشائخ سے آپ نے فیضان حاصل کیا۔ جن میں مولانا عبدالعزیز لدھیانوی صوفی محمد حسین لام پوری، حضرت مولانا امیر باز خان قادری نقشبندی، حضرت مولانا فضل الرحمن گنج مراد آبادی شامل ہیں۔ حضرت مولانا عارف رحمن نے آپ سے فرمایا کہ، من دعائے کنیم شما سلام شادماں باشد، لیکن فیضان لہتیں ایک شہباز سے ملے گا جو لاہور میں قیام پذیر ہے۔ چنانچہ حسب الحکم آپ نے لاہور آکر حضرت شیخ محمد دین سہروردی سے بیعت کی اور مثال سلوک کی تکمیل کے بعد خرقہ خلافت سے مشرف ہوئے، ۱۰ درواں شہر جالندھر میں مخلوق خدا کی رشد و ہدایت میں مصروف ہوئے۔ آپ حکیم حاذق بھی تھے۔ اس لیے متوکلا نہ بوسلہ حیلہ طب

مصداق و اطمینان رزاق من اسبابہا کے گزراوقات کرتے رہے۔ مریدوں سے فتوحات
لینا حرام سمجھتے تھے اور کسی کے پاس نہیں جاتے تھے۔

آپ نے نواں شہر جالندھر میں دھماں فرمایا اور وہیں دفن ہوئے۔ آپ صاحب تصانیف
اور قادر الکلام شاعر بھی تھے۔ آپ نے تحفہ مشنوی محمدیہ، شجرہ کبیر، عرفانِ معنی، نمازِ طلعت
نمازِ شریعت، حل شرکشی، خطباتِ حنفیہ، بارہ ماہ مسائل، تذکرۃ الملتین فی حالات
محمد دین، کتب تصنیف فرمائیں۔ آپ کا ایک بڑا کتب خانہ بھی تھا جس میں نادر کتب موجود
تھیں۔ یہ کتب خانہ تقسیم برصغیر کے وقت سکھوں نے نذر آتش کر دیا۔ آپ کے حلقہ کی تعداد
کتیبہ جن میں حضرت سید محمد اقبال شاہ ترمذی صاحب سہروردی خاص روحانی مقام کے مالک تھے جو ضلع
فیصل آباد چک ۳۰۸/گ بی میں مقیم ہوئے اور کثیر خلقِ خدائے آپ سے فیضان حاصل کیا حضرت قبلہ
مفتی سید غلام محمد سہروردی کی کتب سے ایک رسالہ بارہ ماہ تصوف ہماری دسترس میں ہے جو کہ پنجابی
زبان میں منظوم ہے اور اس میں تصوف کے نادر نکات بیان کیے گئے ہیں بعض نکات کی شرح
حاشیہ پر اردو زبان میں تحریر ہے۔ اس نادر رسالہ میں ایک لغت شریف اردو زبان میں بھی تحریر
ہے جو کہ ہم یہاں بذیہ ناظرین کرتے ہیں۔

نعت شریف

گھر یہ گھر اور گویہ گو شہرہ بدیں شاں ہو گیا	منظرِ شانِ خدا جب یارِ رحماں ہو گیا
کیا ہوا چار دن کو تو سیماں ہو گیا	کمتر اس در کی گدائی سے ہے شاہی خلق کی
جانتے ہیں وہ جنہیں یاں وصلِ جاناں ہو گیا	وہ مزہ ہے اس گدائی میں جو شاہی میں نہیں
جب سے روئے مصطفیٰؐ آنکھوں پہاں ہو گیا	موت سے بھی بڑھ کے ہے میرے لیے یہ زندگی
جنت الفردوس اس کے واسطے یاں ہو گیا	جس کا مدفن بن گیا قسمت سے کوئے یار میں
چو بے شک اس عشق سے تھا جبکہ نالاں ہو گیا	کیوں نہ دین عشقِ نبیؐ میں جاں کہ بن انسان ہم
یہ وہی اتاں وہی پختہ مسلمان ہو گیا	جس کے دل میں حبِ احمدؐ بس گئی ہے سر پہ سر
ہنداب تیرے لیے خارِ معیلاں ہو گیا	کشتہ عشقِ نبیؐ سوئے مدینہ ہو رواں

عام لوگوں کی نظر میں آج مفتی ہے حقیقہ
شک نہیں پر حشر کے دن مردِ میاں ہو گیا

سدا سہاگ

سلسلہ سہروردیہ کی ایک شاخ

تحریر: میاں اخلاق احمد ایم اے

۱۔ خانوادہ سہروردیہ کی شاخیں

صوفیاء کرام کے مشہور و معروف ہر اہل وقت کے چار سلاسل میں، سلسلہ چشتیہ، سلسلہ قادریہ، سلسلہ نقشبندیہ اور سلسلہ سہروردیہ، سہروردیہ سلسلہ کی متعدد شاخیں ہیں۔ اس خانوادہ سے سترہ گروہ جاری ہوئے۔ پہلا صوفیہ، دوسرا جلالیہ، تیسرا الحل شہبازیہ (قلندریہ)، چوتھا محذومیہ، پانچواں کرم علی جھلی، چھٹا موسیٰ شاہی جو ”سدا سہاگ“ کے نام سے مشہور ہے، ساتواں رسول شاہی، آٹھواں میراں شاہی، نواں عبدالرؤف دھواں قاسم شاہی، گیارہواں رزاق شاہی، بارہواں دولا شاہی، تیرہواں سید شاہی، چودھواں اسماعیل شاہی، پندرہواں حبیب شاہی، سولہواں مرتضیٰ شاہی اور سترہواں نات شاہی۔ ان کے علاوہ خلوتیہ، ہمدانیہ، عتیقہ، عماریہ اور کبیریہ (حضرت شیخ نجم الدین کبریٰؒ) بھی شامل ہیں۔ ان سلسلوں کے پیرو کئی دن متواتر کوہ و صحرا، دشت و بیابان میں سدا دواں رہتے۔ اکثر یہ آب و گیاہ چٹیل میدانوں میں بلا آب و غذا چلتے اور بڑا پروری کی وجہ سے سامان خورد و نوش ختم ہو جایا کرتا تھا۔ بریاعت و عبادت کے اشتیاق میں کاروان سے پیچھے رہ کر بچھڑ جاتے۔ یہاں لوگوں اور غاروں میں جنات و شیاعین کا سامنا ہوتا، کمر آؤں میں غول بیابانی سے بھی آتا بلکہ ہوتا پھر

بھی تو کل الہی اور ایمان کامل کا عظیم الشان مظاہرہ کرتے ہوئے کسی ایک جگہ مقیم ہونا پسند نہیں کرتے تھے۔ سیر و سیاحت میں رہتے تھے، مقامات سلوک طے کرتے، جو ہجرا و فراق کی وجہ سے طے ہوتے ہیں۔ سیر و سیاحت سہروردیہ سلوک کا ایک اہم حصہ بیان کرتے ہیں، جس سے مرید صادق کی اطاعت شکاری کا امتحان لینا بھی مقصود تھا۔

۲۔ سیر و سیاحت کے بارے

حضرت شیخ شہاب الدین سہروردی رقمطراز ہیں کہ ان مشائخ کے نزدیک سیر و سیاحت کی وجہ کچھ اہم مقاصد ہوتے ہیں جن کا خلاصہ درج ذیل ہے :

- ۱۔ مشائخ کے ابتدائی سفر کا اہم مقصد مشائخ اور مخلص بھائیوں کی زیارت ہے۔
- ۲۔ دوسرا مقصد کمیائی نظر رکھنے والے بزرگوں کی تلاش ہے۔
- ۳۔ تیسرا مقصد مجاہدہ نفسی ہے کہ دوستوں، عزیزوں اور وطن کی حیدائی کے تلخ گھونٹ پینے کا عادی ہو۔

۴۔ ترک لذت! شیخ نوریؒ فرماتے ہیں کہ تصوف نفس کی لذتوں کو ترک کر دینے کا نام ہے۔ سفر کے قدیمہ وہ (ساک) ایسا صاف اور درست ہو جاتا ہے جس طرح چڑا دباغت اور رنگنے کے بعد صاف و شفاف نظر آتا ہے۔

۵۔ سفر کا ایک مقصد آثار قدیمہ کی زیارت اور عبرت انگیزی بھی ہے۔

۶۔ سفر کا ایک مقصد شہرت سے بیزاری ہے۔ یعنی ایک مقام پر ان کی ریاضت و عبادت کی بنا پر عوام میں جو شہرت و عقیدت ہوتی ہے، سفر میں جبکہ انسان غریب الوطن ہوتا ہے وہ شہرت اجنبیت میں بدل جاتی ہے۔ ان مشائخ کی زندگی صریح ریاضت و مجاہدہ نہ تھی بلکہ بلاد اسلامیہ کی سیر و سیاحت اور اشاعت دین اسلام بھی کرتے ان مشائخ میں حضرت جمال مجر و ساوچیؒ قابل ذکر بزرگ ہیں۔

۳۔ حضرت جمال مجر و ساوچیؒ

آپ ساو (ساوچی) کے رہنے والے تھے۔ یہ علاقہ پیر و نق، علوم و فنون کا

مرکز اور سبز و شاداب تھا۔ بہمنیوں سے تیس فرلانگ پر واقع تھا۔ اس مردم خیز خطہ میں تین مشاہیر قابل ذکر ہیں۔ پہلا سمان ساؤجی مشہور فارسی قصیدہ گو شاعر کے طبقہ میں دوسرا علی ساؤجی محدثین کے گروہ میں جن کا ذکر ”الدوا لکامنہ“ میں علامہ ابن حجر عسقلانی نے تفصیل کے ساتھ کیا ہے۔ اور تیسرا حضرت جمال مجرّد ساؤجی جو صوفیائے قلندر و رکش کے حلقہ سے تھے، آپ کے مفصل حالات کسی کتاب میں نہیں ملتے۔ اس کی اصل وجہ یہ ہے کہ قلندر جو انتہائی مقامِ تجرید و تفرید پر فائز ہوتے ہیں ان پر محویت و استغراق کی زبردست کیفیات اکثر طاری ہوتی رہتی ہیں اور سالہا سال اسی محو و استغراق میں گزر جاتے ہیں اور اکثر گناہم طریقہ پر خطرناک جنگلوں میں رہا کرتے ہیں۔ اسی لیے ایسے بزرگوں سے عوام تو کیا خواص تک لاعلم و بے خبر رہتے ہیں۔ اسی قسم کے اسباب کا یہ نتیجہ ہے کہ ان بزرگوں کے حالات جیسا کہ چاہیے نہیں ملتے اور ان کے فیض یافتوں کی تعداد بھی نسبتاً کم ہوتی ہے۔

حضرت جمال مجرّد ساؤجی، قلندر نسباً سید تھے۔ آپ حضرت بابزید ریظامی قدس سرہ کے مرید و خلیفہ تھے اور ان ہی کی روحانیت سے فیض پایا۔ خرقہ خلافت سے سرفراز ہوئے۔ آپ بہت مسن و معمر بزرگ تھے۔ اپنے عہد میں بہت مرتاض اور عالم متجرب تھے سہروردیہ فیض سے بھی بہرہ ور ہوئے، جو سلسلہ حضرت ابوالنجیب قدس سرہ تک پہنچتا ہے۔ علاوہ ازیں حضرت شاہ ابراہیم گرم سیل سے بھی روحانی فیض حاصل کیا جنہوں نے حضرت ابوالنجیب قدس سرہ سے خرقہ خلافت پہنا۔

”بوستان غوثیہ“ تذکرہ حضرت غوث بہاؤ الدین دکنیہ ملتانی قدس سرہ میں لکھا ہے کہ شاہ جمال مجرّد ساؤجی کا مزار ”دمیا ط“ میں ہے۔ یہ بزرگ قلندر مشرب تھے۔ نہایت حسین و جمیل تھے۔ اہل مصر آپ کو یوسف ثانی کہتے تھے۔ ایک دن ان پر ایسی حالت طاری ہوئی کہ طرہ بھی مونچھ سب کٹوا دی اور ”دمیا ط“ کے اس چٹیل میدان میں جو حضرت یوسف علیہ السلام کے عہد میں ویران ہو گیا تھا اور کہیں بھی آبادی کا نام و نشان باقی نہ تھا، مہبوت و ہموش پڑ گئے۔ حالتِ استغراق و محویت میں ان کو مہماندہ کے اوقات کا بھی ہوش نہ تھا۔ اس بنا پر مصر کے علماء نے ان پر الحاد اور فتن کا الزام لگایا اور آپ کو ملحد کہہ کر پکارتے تھے۔ ایک دن حالت

استفراق میں بعض علماء نے ان کے حلق میں دائیہ بگھلا کر ڈال دیا جس سے ان کو کوئی تکلیف و
ایذا نہ پہنچی، سب معتقد ہو گئے۔ سید جمال مجدد ساوچیؒ کی باقی زندگی اسی مقام میں بسر
ہوئی اور اسی مقام پر رحلت فرمائی۔ ان کے انتقال پر جو بھی حضرت کا حاشیہ مقرر
ہوا اس نے ریش و بیوت کا صفایا کر کے قلندرانہ لباس پہنا۔ آہستہ آہستہ ان کے دوسرے
معتقدوں نے یہ سلسلہ اختیار کر لیا اور آج تک یہ سلسلہ جاری ہے۔ آپ کی
تاریخ وفات اور سن کسی نے ذکر نہیں کیا۔

۴۔ حاصل بحث

اس بحث کا حاصل یہ ہے کہ حضرت جمال مجدد ساوچیؒ سے تین سلاسل جاری
ہوتے۔ طبفوریہ اس سلسلہ کے پیران کے بابت یہ لبساطی قدس سرہ ہیں۔ دوسرا قلندریہ
اس سلسلہ کے شیخ ان کے عبدالعزیز علم بردار قدس سرہ ہیں، تیسرا سلسلہ سدا سہاگ ہے،
اس سلسلہ کے شیخ ابراہیم مجدد گرم کیل قدس سرہ ہیں۔ مفتی غلام سرور لاہوری نے خزینۃ
الاصفیاء میں ان کی ایک دوسری نسبت کا بھی ذکر کیا ہے وہ یوں بیان کرتے ہیں۔
” حضرت شیخ جمال مجددؒ مرید حضرت سدا ابراہیم مجدد ودی مرید حضرت شیخ عاقل
شہرگودہی، مرید حضرت میکینؒ ودی مرید حضرت مرتضیٰ اسماعیلیؒ ودی، مرید
حضرت امام جعفر صادق رضی اللہ عنہ۔ پھر یہ سلسلہ اولاد در اولاد اور خلفاء
بجلفاء جاری رہا۔ آپ کی جاری کردہ نہروں سے فیض اور نور کے بے شمار
چشمے آج تک جاری ہیں۔ خاص کر خطہ سندھ، احمد آباد، گجرات کا بھٹیادار
اور اس کے گرد و نواح کے علاقے فیضانِ سرمدی سے سرشار اور نور محمدیؐ
کی روشنی سے مالا مال ہیں۔ ” سلسلہ سدا سہاگ“ جو اس مقالہ کا عنوان ہے،
ذکر کیا جاتا ہے :

۱۔ قلعی گرم بکوالہ خیر المجلدات

۲۔ ان کا مدفن پاک پتن تریہ سے ایک فرلانگ پر واقع ہے۔

۳۔ غلام سرور: خزینۃ الاصفیاء ص ۴۷

سدا سہاگ سلسلہ جس کو شاہ موسیٰ سہاگؒ سے منسوب کرتے ہیں وہ سہروردیہ کی ایک شاخ ہے جو سلسلہ حضرت ابوالنجیب سہروردی قدس سرہؒ تک منتهی ہوتا ہے۔ موسیٰ سہاگؒ نے قلندر بوندیؒ سے روحانی فیض حاصل کیا اور خرقة خلافت پہنا، ان کو شاہ جمیولال (جل) سے ان کو حضرت جمال بجز سادہ جی سے، ان کو حضرت گرم سیل سے، ان کو حضرت ابوالنجیب سہروردی قدس سرہؒ، اس سلسلہ کے فقراء سرخ دوپٹہ اوڑھتے ہیں، چوڑیاں پہنتے ہیں، رقص کرتے ہیں۔ ہر قدم پر ”لا الہ الا اللہ نور محمد صلی اللہ“ کہتے جاتے ہیں اور پیران سلسلہ کے نام کا ورد کرتے ہیں اور ان سے انداد طلب کرتے ہیں جس وقت اس شبکی میں رقص کرتے ہیں ان پر کیسوئی طاری رہتی ہے۔ ہر آواز ان کی پیر تاثیر ہوتی ہے بشرطیکہ وہ اپنے سلسلہ کے کسی مکمل واکمل شیخ کے مقلد اور دست گرفتہ ہوں، ورنہ اس رنگ میں بہتیرے نقال بھی نظر آتے ہیں جنہوں نے کھانے کا ایک ذریعہ نکال لیا ہے، اور ان کے نعروں میں تاثیر نہیں ہوتی۔

شاہ موسیٰ سہاگؒ؟ زنانہ لباس میں رہتے۔ سر پر سرخ دوپٹہ اور ہاتھوں میں چوڑیاں، انگلیوں کے ہر نوپر میں پھلے ہوتے، رقص کرتے ہر قدم پر ”لا الہ الا اللہ نور محمد صلی اللہ“ کہتے جاتے۔ اس سلسلہ میں اکثر باکمال بزرگ گزرے ہیں۔

نقل ہے کہ ایک دن علماء نے ان سے کہا کہ نماز پڑھو۔ وھنو کر کے نماز ادا کرنے کو چلے۔ علماء نے کہا کہ سرخ لباس اتار دو اور سفید لباس پہنو کہ سرخ لباس میں نماز جائز نہیں۔ آپ نے سرخ لباس اتار دیا، سفید لباس پہنا اور نماز میں شامل ہوئے۔ جب امام نے اللہ اکبر کہا وہ تمام لباس سرخ ہو گیا۔ بعد نماز کے فرمایا ”میرا میاں کہتا ہے کہ تو سہاگن رہ اور یہ موٹے مجھے کہتے ہیں تو رات نہ ہو گیا“

نقل ہے کہ آپ شہر احمد آباد میں مقیم تھے۔ فقراء کے ہمراہ گاتے بجاتے رہتے تھے۔ احمد آباد میں امساک بایاں ہوا۔ بادشاہ نے قاضی شہر کو کہلا بھیجا کہ بارش کے لیے دعا کریں۔ قاضی روشن ضمیر تھا، بادشاہ کو جواب دیا کہ میری دعا سے کچھ نفع نہ ہوگا۔ اگر شاہ موسیٰ سہاگؒ کو قلاں محلہ سے بلا کر عرض کی جائے تو ضرور پانی برسے گا۔

بادشاہ اور قاضی نے بارش کے واسطے شاہ موسیٰ سہاگ سے دعا کی عرض کی۔ آپ نے چشم پر آب سے آسمان کی طرف دیکھا اور کہا کہ میرے خاوند تو اگر ابھی پانی نہ برسائے گا تو میں بھی اپنا سہاگ پھوڑتی ہوں۔ یہ کہہ کر قریب تھا کہ آپ چوڑیاں اپنی سمت کریں کہ یکایک ابر بہا اور ایسا پانی برسا کہ لوگ تنگ آگئے۔ اس کرامت سے بادشاہ اور تمام خلایق معتقد ہو گئے۔

آپ نے دس رجب ۸۵۳ھ بمقام احمد آباد (گجرات) وفات پائی۔ اس وقت احمد آباد میں شاہ عالم مشہور روشن منیر بزرگ تھے۔ انہوں نے اپنے کشف سے حضرت کی وفات کا حال معلوم کر کے اپنے خلیفہ قاضی میاں مخدومؒ سے کہا کہ تم جلدی جا کر حضرت شاہ موسیٰ سہاگؒ کی تجہیز و تکفین میں شامل ہو جاؤ اور خیر طہر رہنا کہ کوئی آپ کی چوڑی نہ اتارے۔ وہ جس رنگ میں ہیں اسی میں دفن کرتا، چنانچہ آپ اسی طرح دفن ہوئے۔ آپ کے جنازے میں مولانا سید عماد الدینؒ، حضرت وحیہ الدین گجراتی احمد آباد کا قاضی، شہر کے علماء اور مشائخ شریک ہوئے۔ حضرت شاہ موسیٰ سہاگؒ کے بالکے کو سید عماد الدینؒ نے اپنے ہاتھ سے چوڑی اور دیگر زناں لباس دیا اور سرخ اور ہنی اڑھائی۔ اس روز سے آپ کے سلسلہ میں چوڑی اور دیگر زناں لباس جاری ہے آپ کے فقراء ”سدا سہاگن“ کہلاتے ہیں۔

۶۔ حضرت مخدوم لعل شہباز قلندرؒ

اس سلسلہ کے ایک بزرگ حضرت لعل شہباز قلندرؒ بھی ہیں۔ صاحب خزینۃ الاصفیاء نے کہا ہے کہ یہ بزرگ سادات عظام حسینی سے ہیں۔ لعل شہباز بن سید حسن کبیر الدین بن سید شمس الدین بن سید صلاح الدین بن سید شاہ بن سید خالد بن سید محب بن سید مشتاق، بن سید نور الدین بن سید اسماعیل بن سید تاج الدین بن سید صادق علیہ السلامؑ آپ کا اسم گرامی سید عثمانؒ ہے، لعل شہباز لقب ہے۔ حضرت بہاؤ الدین زکریا ملتانیؒ کے

۱۔ مرزا اختر دہلوی: تذکرۃ الفقراء ص ۱۷۶-۱۷۷ جلد سوم

۲۔ مفتی غلام سرور دہلوی: خزینۃ الاصفیاء جلد ۲ ص ۷۷

مرید تھے۔ ”یکے اتر چہار یار“ بھی تھے۔ صاحب محارج الاولات آپ کا ذکر کرتا ہوا لکھتا ہے
 لباس سرخ درشتے و خطاب لال (لعل) شہبازانہ پیشی گاہ پیر روشن ضمیر لودھ پٹہ
 شہر لودھ۔ آپ کی دوسری نسبت یہ ہے کہ آپ بلا واسطہ شاہ جمال مجدد سادہ جی کے خلیفہ
 ہیں جنہوں نے بہت لمبی عمر پائی جو طریقت میں دو واسطوں سے حضرت ابوالنجیب ضیاء
 الدین عبدالقادر سہروردی سے واسطہ پڑتے ہیں۔ اس سے یہ پہلو واضح ہوتا ہے کہ قلت
 رجال کی وجہ سے عمروں کی زیادتی بھی یعنی شیوخ سلسلہ کبیرا سہن تھے جس کا واضح مطلب یہ
 ہے کہ انہوں نے اس نسبت کو انواع عبادات، ریاضات اور مراقبات سے خوب
 بچتہ کیا تھا۔ حضرت امام ربانی مجدد الف ثانی شیخ احمد سرہندی رحمہ اللہ متوفی ۱۰۳۴ھ
 کے ایک مکتوب میں تحریر ہے کہ لوہی نسبت منہی قلندر و اولیاء حیدرہ کی ہوتی ہے
 اور جامع اور عریض نسبت ارباب سلوک اور محو کی ہوتی ہے۔ اہل حیدرہ طریقہ
 ملامت پر عامل ہونے کی بنا پر یا سے میرا ہوتے ہیں۔ ان کا ”اخلاص کامل“ ہوتا
 ہے لہذا بختگی، اخلاص کی بنا پر ان کی نسبت بنیادی طور پر بچتہ ہوتی ہے اور
 نسبت کا مطلب بھی اخلاص ہے۔

حضرت مخدوم لعل شہباز قلندریؒ نے ۱۲۴۷ھ میں وفات پائی اور حضرت کا
 مزار پیکانوار سہوان شریف سندھ میں مرصع فلانہ ہے۔ آپ شاہ سوہی سہاگ رحمہ اللہ سے
 قبل کے قلندر مشرب بزرگ ہیں۔ آپ کے سلسلہ کو لعل شہباز یہ قلندریہ کہتے ہیں۔
 پھونک کر اپنے آشیانے کو
 بخش دی روشنی زمانے کو



۱۔ چار یار۔ حضرت مخدوم عثمان شیخ بہانہ الدین زکریا شیخ بابا فرید گنج شکر رحمہ اللہ
 جلال الدین جہانیاں جہان گشت (تذکرہ حضرت بہانہ الدین زکریا ملتانی رحمہ اللہ)
 ۲۔ قلمی نسخہ

۳۔ سید جلال الدین سرخ بخاری

اہم اعلان

۱۱ ربیع الاول ۱۹۸۷ء کو ”سہل ورد“ اشاعت کا پہلا سال مکمل کرے گا۔ تقریباً سال بھر عین احباب نے اسے سہرا یا اور اپنے قیمتی مشوروں سے تواتر، سہروردیہ فاؤنڈیشن کے اراکین اُن تمام احباب کے بہت مشکور ہیں۔ اس ضمن میں سید عارف نوشا ہی مدظلہ (مدیر مجلہ دانش اسلام آباد) خصوصی شکریے کے مستحق ہیں جنہوں نے ہر اشاعت پر ہماری رہنمائی فرمائی۔

اراکین فاؤنڈیشن نے موصولہ مشوروں کی لکھی میں سہروردی کی اشاعت کے بارے میں چند بنیادی فیصلے کیے ہیں جو ۱۱ ربیع الاول کی خصوصی اشاعت سے شروع ہوں گے۔ متذکرہ اشاعت مندرجہ ذیل خصوصیات کے حامل ہوگی:

- ۱۔ ہر اشاعت سہ ماہی ہوگی اور ضخامت کے لحاظ سے تقریباً ۱۰۰ صفحات پر محیط ہوگی۔
- ۲۔ اشاعت پذیر تمام مضامین بصورت مقالہ مبہم حوالہ و حواشی شائع کیے جائیں گے۔
- ۳۔ سال بھر شائع شدہ مقالہ حیات میں سے دو مقالہ حیات پیرایوارڈ دیا جائے گا، جن میں سے ایک ۱۰ سال سے زیادہ اور ایک ۵ سال سے کم عمر محقق کے لیے مخصوص ہوگا۔

ظفر علی راجا

تعارف مضامین برائے اشاعت ربیع الاول

۱۔ تصنیف ”الفقر و فحری“ ایک مطالعہ (مستقل عنوان)

ضرورت شیخ و ثبوت بیعت
مصنفہ: شیخ الاسلام حضرت سید ابوالغیض قلندر علی سہروردی قدس سرہ
● مطالعہ: سید اویس علی سہروردی

۲۔ خالق ہی نظام اور سلسلہ سہروردیہ

سیف دواقرنین

۳۔ علی ہجویری تماندہ تصوف اسلامی

سید محمد متین ہاشمی (ممبر نظریاتی کونسل و ڈائریکٹر ریسرچ سیل خیال شکن ٹرسٹ لاہور)

۴۔ زہد کی اہمیت عصر جدید میں (قسط اول)

ریاض الحسن نوری (مشیر و قافی شرعی عدالت و سپریم کورٹ)

۵۔ جہانے را دگرگوں کرد

سید عبدالرحمان بخاری (ایل ایل ایم، ریسرچ سکا لرقاؤد اعظم لاہور)

۶۔ جاوہ جو یا ئے حق ملقوظات (مستقل عنوان)

مرتبہ: سید اویس علی سہروردی

۷۔ فخر الدین عراقی، احوال و آثار

میال اخلاق احمد ایم اے

ضلع چکوال

نیشنل فائبر گلاس

کے

مصنوعات

پائیدار ، خوبصورت ، دیرپا

واٹر ٹینک ، کھیلوں کے سامان ، کرسیاں
میزیں ، پائپے ، کشتیاں ، ہر
کافرینچر ، گول ٹینک

۸۷۱۸۶۸

۸۷۲۰۸۵

۸۸۲۷۹۰

۹۲۔ بی II۔ گلبرگ III لاہور۔ فون